

12 ta' Mejju, 1951

Imballef :

L-Onor. Dr. A. J. Montanaro Gauci, LL.D.

Il-Pulizija versus Margaret Gravina

Pensjoni tax-Xjuh — Dikjarazzjonijiet Foles —

Art. 14 (1) ta' l-Att XXV ta' l-1948.

Skund il-Ligi dwar il-Pensjoni tax-Xjuh, huwa reat l-att ta' min, an-bax jikseb jew jissokta jikseb pensjoni taht dik il-ligi, ghalik in-wifau jew ghal xi persuna oħra, b'rata egħla minn dik li spgħedd għall-kat, bid-dehen jew bi trashkuragni, jagħmel xi dikjarazzjoni falza jew juri kaja b'oħra.

Imma dak l-att ma huw kriminabili jekk id-dikjarazzjonijiet foles hekk mogħtija ma jkollhomx il-potenzjalità li jagħmlu korrup, fidiċijeri jekk dawn id-dikjarazzjonijiet ma jinfluwenzaw fuq il-qeħdi tal-pensjoni; fis-sens illi, anki mingħajr dawn id-dikjarazzjonijiet, il-pensjoni kienet tingħata worta waħda.

Fuq l-attijiet kompilati kontra Margaret Gravina fuq l-imputazzjoni illi fiż-Zejtun, fl-aħħar sentejn ta' qabel il-proċediment, għamlet dikjarazzjonijiet foloz quddiem uffiċjali awtorizzati mill-ligi, bil-ħsieb li tikseb qliegħ għaliha nnfiha u għad-dannu tal-Gvern Ċivili, u fuq in-nota ta' l-Attorney General tat-2 ta' Frar 1951, li biha l-imsemmija attijiet gew mibgħuta lura lill-Qorti Kriminali tal-Magistrati tal-Pulizija Gudizzjarja ta' Malta sabiex dina tiddeċidi fuq il-ħtiġja ta' kompetenza tagħha li tista' tinstab taht dak li hemm mahsub fl-art: 337 ta' l-1940, barra kull ċirkustanza oħra, il-Qorti Kriminali tal-Magistrati tal-Pulizija Gudizzjarja ta' Malta, b'sentenza tat-28 ta' Frar 1951, sabet lill-imputata mhux hetja ta' l-akkuzat migħjuba kontra tagħha, u għalhekk illiberatha;

L-Attorney General appella minn dik is-sentenza quddiem din il-Qorti;

Il-Qorti rat l-attijiet kollha tal-kawża u semgħet l-Avukat tal-Kuruna;

Irrizulta mill-provi li, in konnessjoni ma' l-applikazzjoni tagħha għall-pensjoni tax-xjuh, l-imputata ddikjarat fuq il-formola, fin-numru 31, li kellha £20 flus id-dar, erba' hami-miet, hames tigigiet u serduk; iżda, meta aktar tard resqet quddiem l-uffiċjal inkarikat mir-revizjonijiet tal-pensjonijiet, hija stqarritlu li kellha £150 li kienet iżżomm id-dar bil-moħbi

ta' żewgħa, barra flus oħrajn li kellu żewgħa; u stqarret li dik is-somma ma kienetx semmietha meta għamlet l-applikazzjoni għax beżgħet li fuq dik l-informazzjoni ma jkollhiex dritt għall-pensjoni. Il-pensjoni kienet haditha, u mix-xhieda ta' l-ufficjali nkarikati mill-pensjonijiet tax-xjub, irrizulta li fil-fatti, anki li kieku saritilhom id-dikjarazzjoni mill-imputata li kellha dak l-ammont, xorta waħda kienet tiegħu l-pensjoni; għax dik id-dikjarazzjoni ma kienetx tagħmel differenza għall-finijiet tal-pensjoni. Għaldaqstant, in vista tan-nuqqas ta' dannu, u tal-fatt li d-dikjarazzjoni ma kienetx fuq pont materjali, l-Ewwel Qorti lliberat lill-imputata. L-Attorney General jippretendi li l-Ewwel Qorti nterpretat u enuncjat hażin il-liġi, u fuq daqs-hekk għamel l-appell;

Skond l-art. 14 (1) ta' l-Att XXV ta' l-1948, "jekk, sabiex tikseb jew tissokta tikseb pensjoni taht dan l-Att, għaliha nnifisha jew għal xi persuna oħra, b'rata ogħla minn dik li tghodd għall-kaz, persuna, bid-dehen jew bi traskuragni, tagħmel xi dikjarazzjoni falza, jew turi haġa b'oħra, hija tkun tista', meta tinstab hatja, tehel prigunerija għal żmien ta' mhux iżjed minn sitt xhur, b'lavuri furzati, bla heara ta' kull piena akbar li tista' tehel għal dak ir-reat taht xi liġi oħra";

Is-sa skond id-dottrina, f'tema ta' xhieda u dikjarazzjonijiet jehtieg, għall-kriminabilità, id-dannu, almenu potenzjali. u għalhekk l-attitudini tad-dikjarazzjoni li tipproduci dannu. A propożitu ta' spergjur, Durante jgħid:— "Si sa che il danno è il presupposto indispensabile di tutti i delitti, dando esso il carattere della politica imputabilità ad ognuno di loro. Per conseguenza, sebbene nell'articolo 221 non si faccia espressa menzione del danno, non per ciò questo elemento è meno necessario a completare il materiale del reato di spergiuoro..... basta il danno potenziale, poss'ibile" (Digesto Italiano, voce Spergiuoro, no. 20-21, p. 265);

U l-Qorti tal-Kassazzjoni ta' Ruma, f'sentenza tat-23 ta' Frar 1939, qalet:— "Il materiale di fatto su cui la parte è chiamata a giurare deve essere tale che dalla sua ammissione o reiezione dipenda la risoluzione della controversia" (Giustizia Penale, 1940, II, p. III). U l-istess Durante jkompli jgħid: "Importantissima è dunque l'indagine sulla rilevanza..... In altri termini, la irrilevanza di cui qui si parla è quella che,

posta in relazione colla fornola ammessa ed accettata, escludere assolutamente la possibilità del danno per la giustizia, in quanto le circostanze falsamente affermate o negate non siano atte a turbare per nulla la serena apprezzazione dei fatti che occorre accertare per la decisione dei punti controversi" (ibid. no. 29, p. 266);

Dawn ir-riflessjonijiet jghoddu wkoll għad-dikjarazzjonijiet mehtiega mill-ligijiet, għalkemm ma jkunux saru b'gurament; għax dawk id-dikjarazzjonijiet huma ntizi, bhax-xhieda, għall-accertament ta' fatti biex fuqhom jittiehdu decizjonijiet mill-Awtorità, u huma protetti b'sanzjonijiet biex jiġi evitat id-dannu;

Fil-każ in kwistjoni ma jistax jinghad li d-dikjarazzjoni ret'centi li biha giet murija haġa b'ohra ma kienetx rilevanti għall-indagini li kien qiegħed jagħmel l-ufficjal publiku. Izda, ladarba gie stabbilit b'mod assolut li l-ommissjoni ta' l-informazzjoni fuq il-pussess ta' £150 da parti ta' l-imputata ma seta' jkollha ebda effett fuq id-decizjoni tal-ghoti tal-pensjoni, u għalhekk ebda differenza ma kienet tagħmel għall-każ, ebda bsara ma kien jew seta' jkun hemm; u għalhekk kien jonqos l-element indispensabili tad-dannu, almenu potenzjali, għall-inkriminabilità tal-fatt. Għaldaqstant is-sentenza appellata mhix censurabili;

Għal dawn ir-ragunijiet, u għal dawk ta' l-Ewwel Qorti, il-Qorti tiegħad l-appell ta' l-Attorney General u tikkonfermas-sentenza appellata.